



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa b'Urgenza Nru 448 li nżammet nhar il-Hamis, 26 ta' Novembru 2015 fl-5.30 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi David Mizzi Frankie Attard	Sindku Kunsillier Kunsillier
	Marianne Sagona	Segretarju Eżekuttiv
Skuzati:	Paul Mizzi Raymond Azzopardi Alfred Stellini Sarah Xiberras	Viċi Sindku Kunsillier Chairperson Kumitat Amministrattiv Ambaxxatur Lokali

Prezenza mill-Pubbliku: Joe Spiteri, Pawlu Tabone, Leli Mizzi, Michael Calleja, John Sultana, Philip Azzopardi, Joe Azzopardi, Pawlu Spiteri.

1. **Talba:** Is-Sindku qal it-talba u ta bidu għal-laqqgħa.

Qabel ma bdiet il-laqqgħa b'urgenza dwar il-kamra tan-nar gewwa Ta' Kerċem, il-Kunsill iddiskuta x'jistax jisir għaz-zjara tal-President ta' Malta peress li gejja nhar id-19 ta' Dicembru bejn it-8.30am u d-9.15am. Il-Kunsill iddecieda li ssir xi haga gewwa u nibghatu l-envelopes mal-Bullettin sabiex jitqassmu fid-djar u min jixtieq jagħti l-flus għall-istrina, jifgħom go kaxxi li mbagħad jipprova f'xi hwienet u fil-Knisja.

2. Is-Sindku fakkar lill-Kunsill Lokali li din il-laqqgħa kellha ssir peress li saret PQ Nru 21198 minn Dr Chris Said fil-25 ta' Novembru dwar il-Kamra tan-Nar li qed tissemma li ser issir gewwa Ta' Kerċem. Ir-risposta minn naha tal-MEPA tghid li għad 'hemm bzonn l-endorsement ta' l-Ad hoc technical committee skond l-istess fireworks policy. Meta din tigi invalidata, iridu jsiru surveys u studji dwar x'impatt din jistax jkollha fuq siti fil-vicin li jistgħu jkunu ta' mportanza ambjentali. Kopja tal-iscreening letters ma jistgħux jipprova fuq il-mejda tal-Kamra għaliex dawn m'humiex dokumenti pubbliċi.'

Hawnhekk is-Segretarju Eżekuttiv infurmat lill-Kunsill illi Raymond Azzopardi ikkuntattjaha bit-telefon filgħodu u nfirmaha li huwa qed izomm l-istess decizjoni li kien ha l-Kunsill fuq l-istess materja f'laqqgħa li kienet saret nhar il-

21 ta' Novembru 2014 u ghalhekk qed jghid li huwa kontra kamra tan-nar gewwa Ta' Kerċem. Hija kompliet tghid li s-Sur Paul Mizzi ghamel l-istess u cempel lis-Segretarju Ezekuttiv fejn infurmaha li ma jistghax jattendi ghal-laqgħa izda hu ser izomm mad-decizjoni li kien diga ha l-Kunsill precedenti u ghalhekk, huwa kontra l-kamra tan-nar ukoll.

Il-membri tal-Kunsill li kienu prezenti ghal-laqgħa qablu li kollha kemm huma kontra l-kamra tan-nar u ghalhekk jirrizulta li l-hames membri tal-Kunsill huma kontra li jsir dan it-tip ta' zvilupp, jigifieri, li ssir kamra tan-nar gewwa Ta' Kerċem.

Il-laqgħa spiccat fis-6pm.